



विधायक की पहल से जागा सिस्टम, दुमरांव की जर्जर सड़क पर लौटी हलचल

प्रमुख खबरें : दिल्ली ■ पटना ■ बक्सर ■ शाहाबाद ■ मगध

आपकी आवाज

■ सारण ■ मिथिलांचल ■ चंपारण ■ पूर्वांचल ■ लखनऊ

## एक नजर

गोवा नाइटक्लब अग्निकांड में आरोपित लुथरा ब्रदर्स दो दिन की ट्रायल रिमांड पर

नई दिल्ली। गोवा के नाइट क्लब में लगी भीषण आग के आरोपित लुथरा ब्रदर्स भारत लाए जा चुके हैं। थाईलैंड में उनके प्रत्यर्पण की प्रक्रिया पूरी होने के बाद उन्हें देश लाया गया। थाईलैंड ने लुथरा ब्रदर्स को सीबीआई को सौंप दिया था। दिल्ली एयरपोर्ट पर गोवा पुलिस ने उन्हें गिरफ्तार कर कोर्ट में पेश किया, जहां उन्हें दो दिन की ट्रायल रिमांड पर भेज दिया गया है। पटियाला हाउस कोर्ट की ड्यूटी मजिस्ट्रेट टिवंकल चावला ने गोवा पुलिस की ट्रायल रिमांड एप्लीकेशन को मंजूरी दे दी, जिससे गौरव और सौरभ लुथरा को गोवा ले जाने और वहां की संबंधित कोर्ट में पेश करने की इजाजत मिल गई। कोर्ट ने गोवा पुलिस को ट्रायल के लिए 48 घंटे का समय दिया है। नई दिल्ली की पटियाला हाउस कोर्ट की ड्यूटी मजिस्ट्रेट टिवंकल चावला ने गोवा के एक नाइटक्लब में 6 दिसंबर को लगी आग में कई लोगों की मौत के मामले में गोवा पुलिस की रिमांड अर्जी को मंजूर कर लिया है। कोर्ट ने नाइटक्लब के सह-मालिक गौरव लुथरा और सौरभ लुथरा को गोवा ले जाने और वहां की संबंधित अदालत में पेश करने की अनुमति दे दी। साथ ही, ट्रायल रिमांड के लिए गोवा पुलिस को 48 घंटे का समय दिया गया है।

बीपीएससी 70वीं संयुक्त परीक्षा का रिजल्ट जारी

नई दिल्ली। बीपीएससी ने 70वीं संयुक्त मुख्य (मंस) प्रतियोगिता परीक्षा का परिणाम घोषित कर दिया गया है। 5,401 कैडिडेट्स सफल हुए हैं। 25 अप्रैल 2025 से 30 अप्रैल 2025 तक पटना के 32 परीक्षा केंद्रों पर परीक्षा आयोजित की गई थी। इस परीक्षा में कुल 20,034 अभ्यर्थी शामिल हुए थे। इनमें 5,401 अभ्यर्थियों को इंटरव्यू के लिए बुलाया जाएगा। जल्द ही इंटरव्यू की डेट जारी की जाएगी। इंटरव्यू 120 मार्क्स की होगी। आयोग ने कहा कि तय प्रक्रिया के अनुसार, रिजल्ट जारी कर दिया गया है। अभ्यर्थी कुछ घंटों बाद आयोग की अधिकारिक वेबसाइट bpsc.bihar.gov.in पर अपना परिणाम देख सकते हैं।

## एसआईआर : पश्चिम बंगाल में सबसे अधिक 58 लाख वोटों के नाम

- 15 जनवरी तक दावे और आपतियों का दौर चलेगा, देना होगा आवेदन
- 32 लाख 65 हजार वोट पश्चिम बंगाल से बाहर परमानेंट शिफ्ट हो चुके हैं



एजेंसी। नई दिल्ली चुनाव आयोग ने पश्चिम बंगाल समेत पांच राज्यों की ड्रॉपट वोटर लिस्ट जारी की है, जिसमें पश्चिम बंगाल से सबसे अधिक 58 लाख से अधिक वोटों के नाम काटे गए हैं। मृत, स्थायी रूप से शिफ्ट हुए और डुलिकेट वोटों के नाम हटाए गए हैं। चुनाव आयोग के

मुताबिक अब अगले साल 15 जनवरी तक दावे और आपतियों का दौर चलेगा। चुनाव आयोग ने मंगलवार को 12 राज्यों में से पश्चिम बंगाल समेत पांच राज्यों की ड्रॉपट वोटर लिस्ट जारी कर दी। इन सभी राज्यों में एसआईआर के तहत वोटर लिस्ट का शुद्धिकरण किया जा रहा है। पांच राज्यों की जारी ड्रॉपट वोटर लिस्ट में सबसे अधिक नाम

पश्चिम बंगाल में कटे हैं। यहाँ 58 लाख 20 हजार 899 वोटों के नाम वोटर लिस्ट से हटाए गए हैं। इनमें 24 लाख 16 हजार वोटों की डेथ हो चुकी है, 32 लाख 65 हजार पश्चिम बंगाल से बाहर परमानेंट शिफ्ट हो चुके हैं और एक लाख 38 हजार से अधिक वोटों के राज्य के अंदर ही दो या इससे अधिक जगह वोटर कार्ड बने पाए गए।

## कोलकाता पोर्ट से 74 हजार नाम हटे

चुनाव आयोग के आंकड़ों के मुताबिक, राज्य के 294 असेंबली एरिया में से सबसे ज्यादा नाम कोलकाता के वैरंगी और कोलकाता पोर्ट जैसे क्षेत्रों में कटे हैं। वैरंगी विधानसभा क्षेत्र में 74,553 नाम हटाए गए। यहां से विधायक तुणमूल कांग्रेस की नयना बंदोपाध्याय हैं। कोलकाता पोर्ट से कुल 63,730 नाम हटाए गए। इसका प्रतिनिधित्व सीनियर मंत्री फिरहाद हकीम करते हैं। वहीं मंत्री अरुण बिस्वास के टॉलीगंज में 35,309 नाम हटे। सबसे कम नाम बांक्रा जिले के कोतुलपुर से हटाए गए, जहां 5,678 नाम हटाए गए। चुनाव आयोग ने बताया कि वोटर की मौत, दूसरी जगह शिफ्ट होना और डुलिकेट एंटी के कारण उनके नाम लिस्ट हटाए गए हैं।

## 15 जनवरी 2026 तक दावे और आपतियों का मौका

चुनाव आयोग का कहना है कि अब अगले साल 15 जनवरी तक दावे और आपतियों का दौर चलेगा। जिस भी वोटर का नाम गलत कट गया है। वह इसकी शिकायत कर सकते हैं। उनका नाम 14 फरवरी को पब्लिश होने वाली फाइनल वोटर लिस्ट में जुड़ जाएगा। पश्चिम बंगाल में ही 85 लाख से अधिक वोटों के नाम राज्य की 2002 में हुई एसआईआर वाली वोटर लिस्ट से नहीं मिले। इनके समेत अन्य ऐसे वोटर हैं। जिन्हें नोटिस भेजकर इन विभागियों के बारे में जानकारी ली जाएगी। काफी वोटर लापता भी मिले हैं।

## नेशनल हेराल्ड केस में गांधी परिवार को बड़ी राहत

एजेंसी। नई दिल्ली नेशनल हेराल्ड केस में मंगलवार को गांधी परिवार को बड़ी राहत मिली है। केस से जुड़े मनी लॉन्ड्रिंग मामले में कांग्रेस नेता सोनिया गांधी, राहुल गांधी और अन्य के खिलाफ ईडी द्वारा दायर चार्जशीट का सजा न लेने से इनकार कर दिया है। दिल्ली राउज एक्वेचू कोर्ट द्वारा नेशनल हेराल्ड मनी लॉन्ड्रिंग मामले में ईडी की चार्जशीट पर सजा न लेने से इनकार करने पर कांग्रेस नेता अभिषेक मनु सिंघवी ने मीडिया से बात करते हुए कहा कि मैंने खुद यह अहम केस लड़ा यह बहुत महत्वपूर्ण फैसला है। यह एक खोखला मामला था जिसे इतने ऊंचे लेवल तक ले जाया गया, और आज इस पर सजा न लेनी लिया गया। हमने कहा था कि यह एक ऐसा अजीब मामला है जिसमें कोई पैसा का स्थानांतरण नहीं हुआ, कोई पैसा इधर-

उधर नहीं हुआ, कोई संपत्ति इधर-उधर नहीं हुई, तो मनी लॉन्ड्रिंग कहा है? कोर्ट ने इस पर सजा न लेनी लिया, इसका मतलब है कि यह बहुत ही बेबुनियाद मामला है। वहीं, कांग्रेस पार्टी ने कोर्ट के इस फैसले को सत्य की जीत बताया है। कांग्रेस ने सोशल मीडिया प्लेटफॉर्म एक्स पर लिखा सत्य की जीत हुई है, मोदी सरकार की बदनीयत और गैरकानूनी तरीके से की गई कार्रवाई पूरी तरह से बेनकाब हो गई है। माननीय अदालत ने यंग इंडियन मामले में कांग्रेस नेतृत्व - सोनिया गांधी और राहुल गांधी के खिलाफ ईडी की कार्रवाई को अवैध और दुर्भावना से प्रेरित पाया है। कांग्रेस ने अपने ट्वीट में आगे लिखा, अदालत ने फैसला दिया है कि ईडी का मामला क्षेत्राधिकार से बाहर है, उसके पास कोई थ्यु नहीं है जिसके बिना कोई मामला ही नहीं बनता।

## घने कोहरे में बलदेव स्थित माइलस्टोन 127 के पास हुआ भीषण हादसा

# 12 बसों टकराई, 13 लोग जल गए जिंदा, 100 से अधिक हुए घायल



- 15 दमकलों ने दो घंटे में आग पर बमुश्किल काबू पाया
- चार अन्य डबल डेकर बसें क्षतिग्रस्त हो गईं

एजेंसी। मथुरा यमुना एक्सप्रेस वे पर मंगलवार तड़के घने कोहरे में बलदेव स्थित माइलस्टोन 127 के पास भीषण हादसा हुआ। सात डबल डेकर और एक रोडवेज सहित आठ बसें और तीन कारों की टक्कर के बाद आग लग गई। आठों बसें जलकर राख हो गईं। वहीं चार अन्य डबल डेकर बसें क्षतिग्रस्त हो गईं। हादसे में 13 यात्रियों की मौत हो गई जिनमें से अधिकांश जिंदा जल गए। 100 से ज्यादा घायल हैं। कई यात्री बसों में ही कोयले सरीखे बदल गए। 15 दमकलों ने दो घंटे में आग पर बमुश्किल काबू पाया। मृतकों की शिनाख्त के लिए डीएनए टेस्ट कराया जाएगा। घायलों को मथुरा, वृंदावन और आगरा के अस्पतालों में भर्ती कराया गया। मुख्यमंत्री योगी आदित्यनाथ ने मृतकों के परिजन को दो-दो लाख, घायलों को 50-50 हजार रुपये देने की घोषणा की है। मृतकों में रेलवे बोर्ड के सदस्य

## शवों की शिनाख्त जारी

गाड़ियों धू-धू कर जलने लगीं। घटनास्थल पर मचे कोहराम के बीच आसपास के ग्रामीणों ने आग बुझाने का प्रयास किया मगर सफलता नहीं मिली। सूचना पर पहुंची पुलिस ने हादसे की भयावहता को देखकर एंबुलेंस और दमकलों को बुलाया। करीब एक घंटे के बाद मथुरा, हाथरस और आगरा से दमकलें घटनास्थल पर पहुंची। एंबुलेंस और पुलिस की गाड़ियों से करीब 100 घायलों को मथुरा, वृंदावन और आगरा के अस्पतालों में भेजा गया। निजी बसें गोंडा, जालौन, कानपुर, जौनपुर, हमीरपुर, बहराइच, प्रयागराज से दिल्ली जा रही थी। रोडवेज बस आंबेडकर नगर डिपो की थी जो आंबेडकर नगर से दिल्ली जा रही थी। घटना के बाद एडीजी अनुपम कुलश्रेष्ठ, मंडलायुक्त शैलेंद्र कुमार सिंह, डीआईजी शैलेश पांडेय, डीएम चंद्रप्रकाश सिंह, एसएसपी शोभक कुमार ने घटनास्थल और अस्पतालों का निरीक्षण किया और इंतजाम करवाए। देर रात तक शवों की शिनाख्त कराने का प्रयास किया जा रहा था। शाम तक केवल तीन मृतकों की शिनाख्त हो पाई थी। आजमगढ़ निवासी रामपाल (75), नहाटी प्रयागराज निवासी भाजपा नेता अखिलेंद्र प्रताप यादव (44), मसकनवा गोंडा निवासी सुल्तान अहमद (79) शामिल है।

गईं। हादसा होते ही चीखपुकार मच गईं। बसों में फंसे यात्री खिड़कियों के शीशे तोड़कर कूदने लगे। आधापापी इस कदर थी कि सबको अपनी जान बचाने की पड़ी थी। इसी बीच बसों से आग की लपटें उठने लगीं। जो लोग घायलों को बाहर निकाल रहे थे वे भी आग की लपटें उठने पर भाग गए। इन बसों के चालक, परिचालकों का भी पता नहीं चल सका है।

## ममता सरकार में खेल मंत्री अरुण बिस्वास ने दिया इस्तीफा

एजेंसी। कोलकाता कोलकाता लियोनल मेसी के हाई-प्रोफाइल कोलकाता दौरे के दौरान सांल्ट लोक स्टेडियम में हुए कथित कुप्रबंधन और सुरक्षा चूक के बाद पश्चिम बंगाल की राजनीति में भूचाल आ गया है। तुणमूल कांग्रेस के प्रवक्ता कुणाल घोष ने मंगलवार को दावा किया कि राज्य के खेल मंत्री अरुण बिस्वास ने अपने पद से मुक्त होने की इच्छा जताई है। इसके लिए उन्होंने मुख्यमंत्री ममता बनर्जी को पत्र लिखकर खेल विभाग की जिम्मेदारी से हटाने का अनुरोध किया है। कुणाल घोष ने सोशल मीडिया

प्लेटफॉर्म फेसबुक पर अरुण बिस्वास द्वारा मुख्यमंत्री को लिखे गए पत्र की एक कॉपी भी साझा की। इस पत्र में बिस्वास ने हालांकि विवाद के मद्देनजर खेल मंत्री के तौर पर अपनी जिम्मेदारियों से मुक्त करने की गुहार लगाई है। हालांकि यह पत्र बिस्वास के आधिकारिक लेटरहेड पर नहीं है, जिसको लेकर विपक्षी दलों ने सवाल खड़े कर दिए हैं और इसे राजनीतिक ड्रामा करार दिया है। 13 दिसंबर को सांल्ट लोक स्टेडियम में आयोजित लियोनल मेसी के कार्यक्रम के दौरान अत्यवस्था फैल गई थी। हजारों दर्शक भारी टिकट कीमतें चुकाकर

सिर्फ मेसी की एक झलक पाने पहुंचे थे, लेकिन सुरक्षा व्यवस्था चरमरा गई। जैसे ही मेसी मैदान में आए, करीब 100 से ज्यादा लोग एक साथ उनकी ओर दौड़ पड़े। इनमें राजनीतिक नेता, वीआईपी और सुरक्षा कर्मी भी शामिल थे। सुरक्षा घेरा टूटने के बाद हालात बेकाबू हो गए और अंततः मेसी को कुछ ही मिनटों में मैदान से बाहर ले जाना पड़ा। मेसी के अचानक चले जाने से दर्शकों का गुस्सा फूट पड़ा। स्टेडियम में तोड़फोड़ हुई, पुलिस से झड़पें हुईं और कुर्सियों समेत अन्य फर्नीचर को नुकसान पहुंचा। सरकारी आकलन

## खराब मौसम के कारण दिल्ली एयरपोर्ट से 131 उड़ानें रद्द

एजेंसी। नई दिल्ली घने कोहरे और कम दृश्यता के कारण मंगलवार को दिल्ली एयरपोर्ट पर हवाई उड़ानें बुरी तरह प्रभावित रहीं। दिल्ली इंटरनेशनल एयरपोर्ट लिमिटेड (डीआईएल) के एक अधिकारी ने बताया कि खराब मौसम के चलते अब तक कुल 131 उड़ानें रद्द करनी पड़ीं। अधिकारी के अनुसार, इनमें 52

उड़ानें प्रस्थान और 79 उड़ानें आगमन की थीं। उत्तर भारत में सर्दियों के मौसम में घना कोहरा आम बात है, जिसका सबसे ज्यादा असर राजधानी दिल्ली पर पड़ता है। दिल्ली एयर इंडिया का प्रमुख हब भी है, इसलिए यहां की बाधाओं का असर पूरे देश के उड़ान नेटवर्क पर पड़ता है। नागर विमानन नियामक डीजीसीएम ने इस साल सर्दियों के लिए 10 दिसंबर से 10 फरवरी तक के समय को आधिकारिक फॉग विंडो घोषित किया है। इस दौरान कोहरे की वजह से उड़ानों में देरी और रद्द होने की संभावना अधिक रहती है। इसी बीच, मौसम की मार से जुड़ रही एयरलाइन इंडिंगो ने भी बताया कि उसने मंगलवार को अपने पूरे नेटवर्क में 113 उड़ानें रद्द कीं। इसके अलावा, दिल्ली एयरपोर्ट पर

# ST. JOHN SECONDARY SCHOOL

Affiliated to C.B.S.E. New Delhi, +2 Level

KALI NAGAR DUMRAON (BUXAR)

FREE ADMISSION 2026-27

### Salient Features

- Digital Classes.
- Online Classes.
- Erp Facilities.
- Olympiad Exam.
- Organizational Skills.
- Art Gallery Library.
- Transport Facility.
- Career Preparation.
- Expert Teachers.
- Extra Classes.
- CCTV Surveillance
- Co Curriculum Activities.

Our Institutions:-

## ST. JOHN SECONDARY SCHOOL

Ramdhathi Mod, Karnamepur | KORANSARAI | KALI NAGAR, DUMRAON

+91 7488782349 | +919199315755 | +91 7909000372, 9472394007

# संगम सुपर स्पेशियलिटी हॉस्पिटल

परामर्श शुल्क मात्र ₹ 1/-

- जनरल फिजिशियन
- स्त्री रोग विशेषज्ञ
- जनरल व गेस्ट्रो सर्जरी
- बाल रोग विशेषज्ञ
- नाक, कान, गला विशेषज्ञ
- हड्डी व जोड़ रोग विशेषज्ञ

- न्यूरो फिजिशियन व सर्जरी
- हृदय रोग विशेषज्ञ
- ओनको सर्जरी (कैंसर)
- यूरोलॉजी सर्जरी
- फिजियो थेरेपी सेन्टर
- पैथोलॉजी

Add.: 53/2, Avadhपुरi Colony, Khargapur, Gomti Nagar, Lucknow - 226010 | Email : Sangamhospitals2025@gamil.com

**Mob.: 9956026260, 9044872872**

# विधायक की पहल से जागा सिस्टम, डुमरांव की जर्जर सड़क पर लौटी हलचल

1.30 करोड़ के मरम्ती टेंडर पर फिर शुरू हुआ काम, नई सड़क के लिए अलग निविदा की तैयारी



**केटी न्यूज/डुमरांव**  
डुमरांव शहर की मुख्य सड़क, जो लंबे समय से बंदहली और गड्डों की पहचान बन चुकी थी, अब एक बार फिर सुखियों में है। कारण है, विधायक के सख्त हस्तक्षेप के बाद

अधुना पड़ा सड़क जीर्णोद्धार कार्य दोबारा शुरू होना। सड़क मरम्मत के नाम पर जारी 1.30 करोड़ रुपये के टेंडर के बावजूद महीनों से ठप पड़े काम ने आम लोगों और व्यापारियों की मुश्किलें बढ़ा दी थीं, लेकिन अब हालात बदलते नजर आ रहे हैं। दरअसल, अमस्त महीने में शहर की इस प्रमुख सड़क के जीर्णोद्धार के लिए टेंडर जारी हुआ था। शुरूआत में काम चला, लेकिन संवेदक ने

महज करीब 25 प्रतिशत कार्य करने के बाद अचानक निर्माण बंद कर दिया। अधूरे काम के कारण सड़क की स्थिति और खराब हो गई। गड्डे, टूटी सतह और धूल ने राहगीरों, वाहन चालकों और दुकानदारों की परेशानी कई गुना बढ़ा दी। त्योहारों के दौरान व्यापारियों के आग्रह पर प्रशासन ने अस्थायी रूप से निर्माण कार्य रुकवाया था, ताकि बाजार की गतिविधियां प्रभावित न हों। लेकिन

त्योहार खत्म होने के बाद भी संवेदक ने काम शुरू नहीं किया। स्थिति इतनी गंभीर हो गई कि प्रशासन को संवेदक पर प्राथमिकी दर्ज करनी पड़ी, फिर भी सड़क की हालत जस की तस बनी रही। चुनाव संपन्न होने के अगले ही दिन विधायक राहुल कुमार सिंह ने खुद मौके पर पहुंचकर सड़क का निरीक्षण किया। अधिकारियों से उन्होंने सीधे सवाल किए कि टेंडर होने के बावजूद काम क्यों रुका है।

इसके बाद विधायक पटना पहुंचे और संबंधित विभाग के प्रधान सचिव समेत अन्य वरिष्ठ अधिकारियों से मुलाकात कर पूरे मामले को गंभीरता से उठाया। जांच में स्पष्ट हुआ कि यह टेंडर केवल सड़क मरम्मत (रिपेयरिंग) के लिए है, न कि नई सड़क निर्माण के लिए। विधायक ने बताया कि इसी वजह से पूरी तरह नई सड़क बनाना संभव नहीं है। हालांकि, फिलहाल

रिपेयरिंग का काम पूरा कराया जाएगा, ताकि सड़क अगले तीन से चार महीने तक चलने लायक बनी रहे। साथ ही, नई और मजबूत सड़क के निर्माण के लिए अलग से नया टेंडर लाने की प्रक्रिया भी शुरू कर दी गई है। विधायक के निर्देश के बाद दोबारा नापी शुरू हो गई है और काम में तेजी लाई जा रही है। निर्माण के दौरान यातायात सुचारु रखने के लिए डायवर्जन और ट्रैफिक नियंत्रण के

## फर्स्ट आइडिया बाहर, जेकेएसबी की वापसी, शिक्षा माफिया और मिलीभगत पर चलेगा शिकंजा

# केशव टाइम्स इंपैक्ट : हाउसकीपिंग घोटाले पर प्रशासनिक प्रहार, रद्द हुआ फर्स्ट आइडिया का चयन

नियमों को ताक पर रखकर दिया गया था काम, जांच में खुली पतलें, सांसद के हस्तक्षेप और मीडिया के दबाव में कार्रवाई

दोषी अधिकारियों की पहचान कर एक सप्ताह में होगी कार्रवाई

प्राइवेट लिमिटेड का चयन रद्द करते हुए उसे कार्य से हटा दिया है। इसके साथ ही निविदा प्रक्रिया से विधिवत चयनित एंजेंसी एम/एस जेकेएसबी रिकल्स इंडिया प्राइवेट लिमिटेड को पुनः डुमरांव, नावानगर और इटादी प्रखंडों में साफ-सफाई का कार्य सौंप दिया गया है। यह फैसला न केवल प्रशासनिक पारदर्शिता की जीत माना जा रहा है, बल्कि इससे शिक्षा विभाग में सक्रिय कथित माफिया और अधिकारियों की मिलीभगत पर भी गंभीर सवाल खड़े हो गए हैं।

### जांच में सामने आई सुनियोजित साजिश

कार्य आवंटन में हुई इस गड़बड़ी का मामला जिला विकास समन्वय एवं निगरानी समिति (दिशा) की बैठक तक पहुंचा। इसके बाद सांसद सुधाकर सिंह के पत्र पर जिलाधिकारी ने तीन सदस्यीय प्रशासनिक जांच समिति का गठन किया। जांच में यह चौकाने वाला तथ्य सामने आया कि जेकेएसबी को शोर्कोज देने के पांच दिन पहले ही फर्स्ट आइडिया से डुमरांव, नावानगर और इटादी के लिए सहमति पत्र ले लिया गया था और उसे वर्क ऑर्डर भी दे दिया गया था। जांच रिपोर्ट में स्पष्ट कहा गया कि फर्स्ट आइडिया का चयन पूरी तरह नियमविरुद्ध है और यह नैसर्गिक न्याय के सिद्धांतों का उल्लंघन है। न तो कार्य आवंटन का कोई टोस आधार था और न ही कोई वैध अभिलेख।

प्राइवेट लिमिटेड को मिला था। एंजेंसी ने कार्य प्रारंभ भी कर दिया था और विधिवत एकरारनामा (एग्रीमेंट) संपन्न हुआ था। इसी बीच नवंबर 2023 में तत्कालीन जिला शिक्षा पदाधिकारी अनिल द्विवेदी द्वारा जेकेएसबी रिकल्स इंडिया और आरएस एंटरप्राइजेज को शोर्कोज जारी किया गया। हैरानी की

### केशव टाइम्स का अभियान बना निर्णायक

इस पूरे मामले में केशव टाइम्स ने लगातार तथ्यात्मक रिपोर्टिंग करते हुए सवाल उठाए कि किसके संरक्षण में नियमों को दरकिनार कर एक ऐसी एंजेंसी को लाभ पहुंचाया गया, जिसने निविदा प्रक्रिया में भाग तक नहीं लिया था। मीडिया के दबाव और जनप्रतिनिधियों के हस्तक्षेप के बाद प्रशासन को जांच और कार्रवाई के लिए मजबूर होना पड़ा।

### शिक्षा माफिया और अधिकारियों की मिलीभगत पर सवाल

सूत्रों के अनुसार, इस पूरे खेल में कथित शिक्षा माफिया अजय सिंह और अरविंद सिंह की भूमिका को लेकर भी गंभीर आरोप लगे हैं। आरोप है कि इनके दबाव में विभागीय अधिकारियों ने नियमों को ताक पर रखकर फर्स्ट आइडिया को काम सौंपा। हालांकि आदेश में सीधे नाम नहीं लिए गए हैं, लेकिन कार्रवाई से यह साफ हो गया है कि मामला केवल प्रशासनिक लापरवाही का नहीं, बल्कि सुनियोजित मिलीभगत का है।

### डीईओ का सख्त आदेश, दोषियों पर गिरेगी गाज

जिला शिक्षा पदाधिकारी संदीप रंजन ने ज्ञापांक 1007, दिनांक 16.12.2025 को जारी आदेश में फर्स्ट आइडिया के साथ किया गया एकरारनामा रद्द करते हुए जेकेएसबी रिकल्स इंडिया को पुनः कार्य सौंपने का निर्देश दिया है। साथ ही आदेश में यह भी स्पष्ट किया गया है कि फर्स्ट आइडिया द्वारा यदि किसी अवधि में संतोषजनक कार्य किया गया हो, तो नियमानुसार भुगतान पर विचार किया जाएगा।

### पारदर्शिता की जीत, मीडिया की भूमिका साबित

यह पूरा प्रकरण इस बात का प्रमाण है कि जब मीडिया जनहित में सजग भूमिका निभाती है और जनप्रतिनिधि आवाज उठाते हैं, तो व्यवस्था को जवाबदेह होना ही पड़ता है। केशव टाइम्स का यह इंपैक्ट न केवल शिक्षा व्यवस्था में पारदर्शिता की जीत है, बल्कि उन अधिकारियों और माफियाओं के लिए भी कड़ा संदेश है जो नियमों से ऊपर खुद को समझते हैं।

## अटक में खेत को लेकर हिंसक टकराव, लाठी-डंडा व धारदार हथियार चले, 11 लोगों पर दोहरी प्राथमिकी

**केटी न्यूज/कृष्णाब्रह्म**  
स्थानीय थाना क्षेत्र के अरक गांव में सोमवार को खेत से जुड़े विवाद ने अचानक हिंसक रूप ले लिया। आमने-सामने आए दो पक्षों के बीच पहले कहासुनी हुई, फिर लाठी-डंडे और धारदार हथियार चलने लगे। इस झड़प में दोनों पक्षों के कई लोग घायल हो गए। सभी जख्मियों को इलाज के लिए डुमरांव अनुमंडलीय अस्पताल में भर्ती कराया गया, जहां उनका उपचार किया गया।

घटना के बाद दोनों पक्षों ने एक-दूसरे के खिलाफ थाने में नामजद प्राथमिकी दर्ज कराई है। पहले पक्ष की ओर से घायल राम अवतार सिंह के बयान पर आरोप लगाया गया है कि वह खेत की ओर जा रहे थे, तभी पहले से घात लगाए लोगों ने लाठी-डंडों से हमला कर उन्हें जख्मी कर दिया। इस मामले में सत्यपाल सिंह, सत्यदेव सिंह, सीडु सिंह समेत कुल पांच लोगों को नामजद किया गया है। वहीं दूसरे पक्ष की ओर से घायल राघवेंद्र प्रताप सिंह ने आरोप लगाया कि वह अपने दो साथियों के साथ खेत में गोभी काटने गए थे, तभी फरसा और भाला से लैस लोगों ने उन पर हमला कर दिया। इस मामले में सुरज सिंह, रितेश सिंह, सत्येन्द्र सिंह सहित कुल छह लोगों के खिलाफ प्राथमिकी दर्ज की गई है। पुलिस का कहना है कि दोनों मामलों की जांच की जा रही है और दोषियों के खिलाफ सख्त कार्रवाई की जाएगी। गांव में तनाव को

## रसेन की फायरिंग : बदले की कहानी या साजिश का जाल, अहियापुर ट्रिपल मर्डर की परछाईं में नई हत्या

**केटी न्यूज/राजपुर**  
बक्सर जिले का अहियापुर और उससे सटा रसेन इलाका एक बार फिर खूनी संघर्ष की वजह से सुर्खियों में है। सात महीने पहले हुए अहियापुर ट्रिपल मर्डर की आग अभी ठंडी भी नहीं पड़ी थी कि सोमवार की रात रसेन गांव के पास अंधाधुंध फायरिंग ने पूरे जिले को झकझोर दिया। इस वारदात में मोहनपुर निवासी रामकांत पाठक की मौके पर ही मौत हो गई, जबकि विजय शंकर चौबे गंभीर रूप से घायल हो गए। करीब दस राउंड फायरिंग, खेतों के बीच बिखरे खोखे और मिस गोलियों, घटना ने इलाके में खौफ का माहौल पैदा कर दिया है।



यह हत्याकांड अब सिर्फ एक आपराधिक घटना नहीं रह गया है, बल्कि इसे अहियापुर ट्रिपल मर्डर से जोड़कर देखा जा रहा है। घायल विजय शंकर चौबे ने पुलिस को दिए बयान में सीधा आरोप लगाया है कि यह हमला बदले की भावना से किया गया। उनका दावा है कि हमलावर अहियापुर ट्रिपल मर्डर में मारे गए लोगों के परिजन हैं, जिन्होंने रंजिश के चलते इस वारदात को अंजाम दिया। विजय शंकर के मुताबिक, सोमवार की शाम वह अपने रिश्तेदार रामकांत पाठक के साथ खेत की ओर टहलने निकले थे। नहर के पास पहले से घात लगाए बैठे छह लोगों ने हमला शुरू कर दिया। भागने के दौरान उनके पैर में गोलियों लगीं, जबकि रामकांत पाठक को हमलावरों ने निशाना बनाकर कई गोलियां दागीं। पुलिस ने मौके से आठ खोखे और दो मिस गोलियां बरामद की हैं। घायल के बयान के आधार पर अजीत यादव, गुड्डू सिंह, सोनू सिंह, मुन्ना सिंह, श्री सिंह, सिकंदर सिंह और अमित सिंह

के नाम सामने आए हैं। विजय शंकर का कहना है कि अहियापुर ट्रिपल मर्डर के बाद उनके दामाद का टुक जल हुआ था, जिसे छुड़ाने के लिए वे कोर्ट के चक्कर लगा रहे थे। इसी बात को लेकर दोनों पक्षों के बीच तनाव बढ़ा और यह खूनी वारदात हुई। हालांकि, कहानी का दूसरा पहलू पूरी तरह अलग है। अहियापुर ट्रिपल मर्डर के पीड़ित परिवार के सदस्य अजीत यादव ने वीडियो बयान जारी कर पूरे मामले को साजिश करार दिया है। उनका आरोप है कि 23 दिसंबर को कोर्ट में चार्ज फ्रेम होने से पहले उन पर दो करोड़ रुपये और दस बीघा जमीन देने का दबाव बनाया जा रहा था। जब उन्होंने इनकार किया, तो उन्हें हत्या के केस में फंसाने की योजना बनाई गई। अजीत यादव ने यह भी आरोप लगाया कि राजपुर थाना के एएसएचओ ने उनके घर से एक युवक को बिना सूचना थाने ले जाकर हिरासत में रखा है। वहीं, पीड़ित परिवार को सुरक्षा में तैनात गाड़ों ने भी वीडियो बयान में कहा है कि घटना के समय परिवार घर पर मौजूद था, जिससे वे

आरोपों को झूठा बता रहे हैं। इधर, मृतक रामकांत पाठक के भतीजे मंटू पाठक ने पूरी घटना का एंगल पलटते हुए विजय शंकर चौबे पर ही साजिश का आरोप लगाया है। उनका कहना है कि रामकांत पाठक को जबरन रसेन रोका गया और साजिश के तहत उनकी हत्या कराई गई। मामले की गंभीरता को देखते हुए पुलिस अधीक्षक शुभम आर्य खुद जांच की कमान संभाले हुए हैं। पुलिस का कहना है कि नामजद एफआईआर दर्ज कर ली गई है, सभी बिंदुओं पर जांच चल रही है और किसी निष्कर्ष पर पहुंचना अभी जल्दबाजी होगी। फिलहाल रसेन और अहियापुर के बीच तनावपूर्ण शांति है। सवाल यह है कि यह वारदात बदले की आग का नतीजा है या किसी बड़ी साजिश का हिस्सा, इसका जवाब अब पुलिस जांच और आने वाले दिनों की कार्रवाई तय करेगी।

# आईईएसएम के आग्रह पर रक्षा मंत्री राजनाथ सिंह ने बक्सर आने का दिया आश्वासन



पूर्व सैनिकों में खुशी की लहर, सम्मान समारोह की तैयारी शुरू

नहीं है। बिहार राज्य इंडियन एक्स सर्विसमेन मूवमेंट (आईईएसएम) बक्सर के आग्रह पर देश के रक्षा मंत्री राजनाथ सिंह ने बक्सर आने का सकारात्मक आश्वासन दिया है। इस खबर के सामने आते ही जिले सहित आसपास के इलाकों में रहने वाले हजारों पूर्व सैनिकों और वीरगंगाओं में खुशी की लहर दौड़ गई है। इस आशय की जानकारी आईईएसएम अधिकारी मनोज सिंघे एवं लेफ्टिनेंट कामेश्वर पाण्डेय द्वारा स्वयं रक्षा मंत्री से मुलाकात कर उन्हें सौंपा गया। पत्र को पढ़ने के बाद रक्षा मंत्री ने बक्सर

जिले के पूर्व सैनिकों की ओर से रक्षा मंत्री को सम्मान समारोह में शामिल होने के लिए औपचारिक आमंत्रण भेजा गया। यह पत्र पीसीडीए बक्सर के उपाध्यक्ष विद्यासागर चौबे ने दी है। उन्होंने बताया कि आईईएसएम बक्सर के चेयरमैन एवं मुंडेश्वरी अस्पताल के शिशु रोग विशेषज्ञ डॉ.

आने के आमंत्रण को स्वीकार करते हुए सकारात्मक प्रतिक्रिया दी, जिससे पूर्व सैनिकों में जबरदस्त उत्साह देखने को मिला। रक्षा मंत्री के बक्सर आगमन की खबर जिले के लगभग दस हजार पूर्व सैनिकों और वीरगंगाओं में सुनामी की तरह फैल गई। खुशी का आलम यह रहा कि न सिर्फ बक्सर, बल्कि पड़ोसी राज्य उत्तर प्रदेश और पूरे बिहार के सैनिक संगठन भी इस कार्यक्रम के प्रचार-प्रसार में जुट गए हैं। सभी को अब बेसब्री से रक्षा मंत्री की बक्सर यात्रा की तिथि और समय की घोषणा का इंतजार है। पूर्व सैनिकों ने एक स्वर में कहा कि यदि रक्षा मंत्री बक्सर आते हैं तो यह जिले के लिए ऐतिहासिक क्षण होगा और इससे सैनिकों का मनोबल और अधिक ऊंचा होगा। सभी सैनिकों और वीरगंगाओं ने रक्षा मंत्री राजनाथ सिंह के प्रति आभार व्यक्त करते हुए उन्हें धन्यवाद ज्ञापित किया है।

**कुमार अर्थोपेडिक क्लिनिक**  
Mob : 9122226720

**डॉ० वीरेन्द्र कुमार**  
अर्थोपेडिक सर्जन  
M.B.B.S., D. Ortho PMCH  
एफ. आई. एम. एस. (युके)  
हड्डी, नस, गठिया रोग विशेषज्ञ

**डॉ० अरुण कुमार**  
M.B.B.S., D.N.B. (New Delhi)  
FMAS (New Delhi), DMAS (Germany)  
पेट रोग विशेषज्ञ  
जेनरल एवं लैप्रोस्कोपिक सर्जन

**डॉ. एस. के. अम्बष्ठा**  
M.B.B.S., M.D. (Gold Medalist)  
Dermatologist & Cosmetologist  
चर्म रोग, कुष्ठ रोग, सौंदर्य एवं गुप्त रोग विशेषज्ञ  
(Skin, VD, Lapsy & Cosmetics)

पता:- सुमित्रा महिला कॉलेज से पूरब, ढेलवाना मोड़, डुमरांव

**मधुबन मैरिज हॉल**

आपके सपनों का विवाह स्थल

अब आपके शहर बक्सर में विवाह, रिसेप्शन, मैरिज एनिवर्सरी, जन्मदिन और सभी शुभ अवसरों के लिए एक भव्य और सुविधाजनक उपलब्ध है स्थल

विशेषताएं:

- विशाल और सुसज्जित हॉल
- आकर्षक स्टेज डेकोरेशन
- ठहरने की उत्तम व्यवस्था (एसी/नॉन-एसी कमरे)
- बड़ा पार्किंग एरिया
- 24x7 बिजली और पानी की सुविधा
- साफ-सुथरा और हाइजीनिक किचन एरिया
- बजट के अनुसार पैकेज उपलब्ध
- हर आयोजन को बनाए यादवार, सिर्फ मधुबन मैरिज हॉल के साथ

**अखिलेश्वर पाठक**  
प्रोपराइटर

मधुबन मैरिज हॉल

सारीमपुर, बक्सर बुकिंग के लिए संपर्क करें: +91 7061608901

# टंड में उम्मीद की गर्माहट : अनाथ बच्चों के चेहरे पर मुस्कान बने अजय राय

**केटी न्यूज/डुमरांव**  
जैसे-जैसे टंड का प्रकोप बढ़ता जा रहा है, वैसे-वैसे जरूरतमंदों की परेशानियां भी बढ़ रही हैं। टंडी हवाओं, कोहरों और गिरते तापमान के बीच जहां आम लोग अपने घरों में सिमटने को मजबूर हैं, वहीं कुछ लोग ऐसे भी हैं जो दूसरों के जीवन में राहत और गर्माहट ढालने में जुटे हैं। डुमरांव के स्वच्छता अभियान के ब्रांड एम्बेसडर एवं युवा समाजसेवी अजय राय ने एक बार फिर मानवता



की मिसाल पेश की है। अजय राय ने टंड से बचाव के उद्देश्य से पहले जरूरतमंदों के बीच कंबल वितरण

किया और अब उन्होंने अनाथ व बेसहारा बच्चों की ओर कदम बढ़ाया है। इस क्रम में उन्होंने कुल

40 से 45 जरूरतमंद बच्चों को गर्म कपड़े वितरित किए। जैसे ही बच्चों को गर्म कपड़े मिले, उनके चेहरों पर खुशी साफ झलकने लगी। टंड के मौसम में यह मदद उनके लिए किसी वरदान से कम नहीं थी। इस अवसर पर अजय राय ने कहा कि इस नेक कार्य को सफल बनाने में समाज के हर वर्ग का भरपूर सहयोग मिला है। उन्होंने बताया कि लोगों के सहयोग और विश्वास के कारण ही यह सेवा कार्य संभव हो पाया। अजय राय ने

यह भी स्पष्ट किया कि बच्चों के बीच गर्म कपड़े वितरण का यह अभियान आगे भी निरंतर जारी रहेगा, ताकि कोई भी बच्चा टंड के कारण परेशान न हो। उन्होंने समाज के सक्षम लोगों से अपील करते हुए कहा कि वे अपने आसपास के जरूरतमंदों की पहचान करें और यथासंभव उनकी मदद करें। छोटी-छोटी सहायता भी किसी के जीवन में बड़ी राहत बन सकती है। कार्यक्रम के दौरान प्राथमिक विद्यालय के प्रधानाध्यापक

विनय कुमार, शिक्षक महताब आलम, युवा समाजसेवी राहुल सूर्यवंशी, अभिषेक रंजन और शुभम राय सहित अन्य लोग मौजूद रहे। सभी ने अजय राय के इस प्रयास की सराहना की और भविष्य में भी ऐसे सामाजिक कार्यों में सहयोग का भरोसा दिलाया। टंड के इस मौसम में अजय राय का यह प्रयास न सिर्फ बच्चों को गर्माहट दे रहा है, बल्कि समाज में सेवा और संवेदनशीलता का संदेश भी फैला रहा है।

## एक नजर

**आपकी पूंजी, आपका अधिकार, अभियान के तहत बक्सर में दावा सुविधा कैंप, 9.65 करोड़ की लावारिस राशि लौटाने की तैयारी**

**बक्सर।** भारत सरकार द्वारा वित्तीय समावेशन और नागरिकों के आर्थिक सशक्तिकरण को लेकर एक राष्ट्रव्यापी अभियान 'आपकी पूंजी, आपका अधिकार' की शुरुआत की गई है। यह अभियान अक्टूबर 2025 से दिसंबर 2025 तक देशभर में संचालित किया जा रहा है। अभियान का मुख्य उद्देश्य बैंकों, बीमा कंपनियों एवं अन्य वित्तीय संस्थानों में वर्षों से पड़ी नागरिकों की लावारिस (अनक्लेम्ड) जमा राशि को उनके वास्तविक हकदारों तक पहुंचाना है। एड्स संबंध में जिला अग्रणी प्रबंधक बक्सर सतीश कुमार ने बताया कि बक्सर जिले के विभिन्न बैंकों में कुल 28,166 निष्क्रिय खातों में करीब 9.65 करोड़ रुपये की राशि बिना दावे के पड़ी हुई है। यह राशि संबंधित खाताधारकों या उनके वास्तविक उत्तराधिकारियों को लौटाई जानी है। उन्होंने बताया कि बिना दावा वाली वित्तीय संपत्तियों को लेकर जागरूकता फैलाने और दावे की प्रक्रिया को सरल बनाने के उद्देश्य से अभियान के तहत एक आउटरीच कार्यक्रम एवं दावा सुविधा कैंप का आयोजन किया जा रहा है। यह शिविर 19 दिसंबर 2025 को पूर्वाह्न 11.30 बजे नवनिर्मित सभागार, समाहरणालय बक्सर में आयोजित होगा। कार्यक्रम की अध्यक्षता जिलाधिकारी, बक्सर द्वारा की जाएगी। इस शिविर में वास्तविक खाताधारक अथवा उनके उत्तराधिकारी आवश्यक दस्तावेजों के साथ उपस्थित होकर अपने दावे प्रस्तुत कर सकेंगे। दावे की जांच एवं सत्यापन के उपरांत पात्र लाभार्थियों को उनकी जमा राशि वापस की जाएगी। कार्यक्रम में उप विकास आयुक्त बक्सर, वरीय उप समाहर्ता (बैंकिंग), भारतीय रिजर्व बैंक पटना के अधिकारी सहित जिले के सभी बैंकों, बीमा कंपनियों एवं अन्य वित्तीय संस्थानों के अधिकारी उपस्थित रहेंगे। प्रशासन ने जिलेवासियों से इस अवसर का लाभ उठाने और अपनी लावारिस पूंजी को वापस पाने की अपील की है।

**प्रधानमंत्री स्वनिधि योजना के लिये 1520 आवेदन हुए स्वीकृत, भेजे गए बैंक में**

**डुमरांव।** प्रधानमंत्री स्वनिधि योजना से गरीब परिवार के लोगों को स्वरोजगार करने के लिये 90 हजार रुपये की राशि तीन किस्तों में दी जाती है। पहले फेज में कुल 500 आवेदनों को स्वीकृति प्रदान करते हुए नगर के विभिन्न बैंकों को भेज दिया गया है। भेजे गए आवेदनों पर आजतक एक भी मजदूरी एवं गरीब परिवार के महिला-पुरुष को राशि नहीं मिली है। फिर 1020 आवेदन भी बैंकों में लोन देने के लिये आवेदन को इस सप्ताह भेजा गया है। मंगलवार पहले और बाद में कुल 1520 भेजे गए आवेदनों के आवेदनकर्ता नप के सामुदायिक संगठन बंगाली यादव के कार्यालय में पहुंच राशि नहीं मिलने की शिकायत कर रहे थे।

शिकायतकर्ताओं का यह बताया जा रहा था कि बैंक प्रबंधक के साथ बैठक हुई है, सभी को राशि मिलेगी। बैंक प्रबंधकों ने बताया की भेजे आवेदनों में 275 ऐसे हैं, जो पहुंचे ही नहीं, जिसे रिटर्न कर दिया गया। उनका कहना था कि हर किसी को इस योजना के तहत लाभ दिया जाएगा। मालूम हो कि इस योजना के तहत जो राशि दी जाती है, उसे तीन किस्तों में निर्गत किया जाता है। पहले फेज 15 हजार दूसरे में 25 हजार और तीसरे में 50 हजार रूपया दिया जाता है। प्रचार-प्रसार के अभाव में बहुत लोगों को इसकी जानकारी नहीं है। मंगलवार को इसकी जानकारी लेने के लिये काफी संख्या में महिलाएं नप कार्यालय में पहुंच सारी जानकारी ले रही थी। जानकारी लेकर कुछ आवेदन कर रही थी, तो कुछ स्वीकृति के बाद बैंक द्वारा बार-बार दौड़ाने की शिकायत कर रही थी। सभी को समझाबुझाकर भेजा गया।

## घटिया गैस के पाइप बना रामपुर छात्रावास में आगलगी की कारण, छात्रों में प्रबंधन के प्रति गहराया आक्रोश

# रामपुर के अनुसूचित जाति छात्रावास के मेस में गैस लीक से भड़की आग, मची अफरा-तफरी



**केटी न्यूज/केसठ**  
प्रखंड के रामपुर गांव स्थित एससी-एसटी छात्रावास संख्या 2 में मंगलवार सुबह उस वक्त हड़कंप मच गया, जब मेस में नाश्ता बनाने के दौरान गैस सिलेंडर से अचानक गैस लीक होने लगी और देखते ही देखते आग भड़क उठी। आग इतनी तेज थी कि वह पास रखे दूसरे सिलेंडर की ओर बढ़ने लगी, जिससे सिलेंडर ब्लास्ट का खतरा पैदा हो

गया। छात्र छात्राओं और कर्मचारियों में अफरा-तफरी मच गई। आग लगते ही छात्रावास परिसर में अफरा-तफरी मच गई। बच्चे जान बचाने के लिए इधर-उधर भागने लगे। कई छात्र-छात्राएं रोते हुए परिसर से बाहर निकल आए। मेस और छात्रावास परिसर कुछ देर के लिए धुंध और आग के गुबार में तब्दील हो गया।

**टली बड़ी अनहोनी**  
विद्यालय के कर्मचारियों ने सूझबूझ दिखाते हुए आग बुझाने का प्रयास किया और तत्काल वरीय अधिकारियों को सूचना दी। सूचना मिलते ही फायर ब्रिगेड की गाड़ी मौके पर पहुंची और करीब दो घंटे की मशक्कत के बाद आग पर काबू पाया। गनीमत रही कि इस घटना में कोई बड़ा जानमाल का नुकसान नहीं हुआ।

**कर्मचारियों की सूझबूझ से**

**कर्मचारियों की सूझबूझ से टली बड़ी अनहोनी**

विद्यालय के कर्मचारियों ने सूझबूझ दिखाते हुए आग बुझाने का प्रयास किया और तत्काल वरीय अधिकारियों को सूचना दी। सूचना मिलते ही फायर ब्रिगेड की गाड़ी मौके पर पहुंची और करीब दो घंटे की मशक्कत के बाद आग पर काबू पाया। गनीमत रही कि इस घटना में कोई बड़ा जानमाल का नुकसान नहीं हुआ।

**एक कर्मी झुलसा, बच्चे दहशत में**

आग बुझाने के दौरान सफाईकर्मी वूमन राम हल्का झुलस गया, हालांकि उसकी हालत खतरे से बाहर बताई जा रही है। आग लगते ही 213 छात्र छात्राएं डर के मारे छात्रावास परिसर से बाहर निकल आए। घटना के बाद से बच्चों में दहशत का माहौल बना हुआ है।

**घटिया पाइप बना आग की वजह: फायर इंस्पेक्टर**

असिस्टेंट फायर इंस्पेक्टर बृजकुमार चौधरी ने बताया कि मेस में बिना किसी प्रमाणित कंपनी की घटिया किस्म की गैस पाइप का इस्तेमाल किया गया था। पाइप फटने के कारण ही यह भीषण आग लगी। उन्होंने चेतावनी देते हुए कहा कि समय रहते आग पर काबू नहीं पाया जाता तो सिलेंडर ब्लास्ट हो सकता था, जिससे बड़ा हादसा तय था।

**जीविका की बड़ी लापरवाही, सिस्टम फेल**


सरकार ने छात्रावास के बच्चों को पीछे भोजन देने की जिम्मेदारी जीविका को सौंपी है, लेकिन इस घटना ने जीविका के अधिकारियों और कर्मियों की घोर लापरवाही को उजागर कर दिया है। रसोई में न तो फायर सेफ्टी के पर्याप्त इंतजाम हैं, न ही ब्रेक सेट, मोटर खराब, होज रील और पाइप लाइन जर्जर हालत में है। बावजूद इसके जिम्मेदार अधिकारी मौन साधे हुए हैं।

**पत्रकारों से घबराए अधिकारी**

घटना की सूचना मिलने पर जिला कल्याण पदाधिकारी अरविंद कुमार मौके पर पहुंचे। इस दौरान जब उन्हें पत्रकारों की मौजूदगी की जानकारी मिली तो उन्होंने सवाल उठाया कि यहां पत्रकारों की क्या जरूरत है। स्थानीय लोगों का कहना है कि पत्रकारों के आने से छात्रावास में चल रही लापरवाही और संभावित भ्रष्टाचार उजागर होने का डर अधिकारियों को सता रहा है। घटना की जानकारी छात्रावास प्रबंधक ने प्रखंड कल्याण पदाधिकारी सुधांशु कुमार को दी, जिन्होंने जिला स्तर पर सूचना पहुंचाई। मौके पर डायल 112 की टीम, वासुदेवा थाना की पुलिस पहुंची

## माई के बाद पिता की मौत से ब्रह्मा टाकुर परिवार पर टूटा दुखों का पहाड़

**केटी न्यूज/डुमरांव**  
डुमरांव नगर के पूर्व उप मुख्य पार्षद ब्रह्मा टाकुर के परिवार पर दुखों का ऐसा पहाड़ टूटा है, जिसे शब्दों में बयान करना मुश्किल है। महज चार दिनों के भीतर परिवार ने दो अपनों को खो दिया, जिससे पूरा परिवार मर्माहत और गहरे शोक में डूब गया है। जानकारी के अनुसार बीते शनिवार को परिवार के छोटे सदस्य विष्णु टाकुर का असाध्यिक निधन हो गया था। बेटे की मौत से परिवार अभी संभल भी नहीं पाया था कि मंगलवार को पिता, 84 वर्षीय फतेह बहादुर टाकुर उर्फ भुटी टाकुर ने भी अंतिम सांस ले ली। एक के बाद एक हुई इन दो मौतों ने पूरे परिवार को तोड़ कर रख दिया है। जैसे ही फतेह बहादुर टाकुर के



निधन की खबर शहर में फैली, शोक व्यक्त करने वालों का तांता उनके आवास पर लग गया। हर कोई इस दुख की घड़ी में परिवार को ढांडस बंधाने पहुंचा। लोगों की आंखें नम थीं और माहौल पूरी तरह गमगीन हो गया। उपस्थित लोगों ने दिवंगत आत्मा की शांति के लिए ईश्वर से प्रार्थना की और परिवार को इस

असहनीय पीड़ा को सहने की शक्ति देने की कामना की। इस अवसर पर जयदु प्रवक्ता अंजुम आरा, पूर्व मुख्य पार्षद मोहन मिश्रा, पूर्व मुख्य पार्षद कमलेश तुरहा, पूर्व मुखिया इस्लाम अंसारी, माले नेता संजय शर्मा, पप्पु सिंह, बिनोद राय, पिंदू मुखिया, अनिल सिंह, कृष्णा सिंह, डॉ. आनंद पांडेय, संजय जायसवाल, राजद नेता मुन्ना खां, गौतम कुमार समेत कई सामाजिक व राजनीतिक हस्तियों ने श्रद्धांजलि अर्पित की। सभी ने एक स्वर में कहा कि यह परिवार के लिए अप्रूपणीय क्षति है। पूरा शहर इस शोक की घड़ी में ब्रह्मा टाकुर परिवार के साथ खड़ा है और ईश्वर से प्रार्थना करता है कि दिवंगत आत्माओं को शांति और शोककुल परिवार को संबल प्रदान करें।

## मंत्री रमा निषाद से युवा भाजपा नेता दीपक यादव की शिष्टाचार मुलाकात

■ योजनाओं के प्रभावी क्रियान्वयन पर हुआ विचार-विमर्श

**केटी न्यूज/डुमरांव**  
बिहार सरकार के पिछड़ा वर्ग एवं अति पिछड़ा वर्ग कल्याण विभाग की मंत्री रमा निषाद से युवा भाजपा नेता दीपक यादव ने शिष्टाचार एवं आत्मिय मुलाकात की। इस अवसर पर जिले सहित राज्य में सामाजिक न्याय को और अधिक मजबूत बनाने, पिछड़ा एवं अति पिछड़ा वर्ग के सर्वांगीण विकास तथा जनकल्याणकारी योजनाओं के प्रभावी क्रियान्वयन को लेकर विस्तृत और सार्थक चर्चा की गई।



जुड़ी योजनाओं पर विशेष रूप से विचार-विमर्श हुआ। दीपक यादव ने कहा कि सरकार की योजनाएं तभी अपने उद्देश्य में सफल होंगी, जब उनका लाभ समाज के अंतिम पायदान पर खड़े व्यक्ति तक इमानदारी, पारदर्शिता और समयबद्ध तरीके से पहुंचे। उन्होंने जमीनी स्तर पर योजनाओं के क्रियान्वयन में आने वाली व्यावहारिक चुनौतियों की ओर

मंत्री का ध्यान आकृष्ट कराया और इनके समाधान के लिए जनप्रतिनिधियों, विभागीय अधिकारियों एवं स्थानीय प्रशासन के बीच बेहतर समन्वय की आवश्यकता पर बल दिया। दीपक यादव ने मंत्री के सहज, सरल और संवेदनशील व्यक्तित्व की सराहना करते हुए कहा कि उनका अनुभव और स्पष्ट दृष्टिकोण सरकार

की भूमिका को सामाजिक परिवर्तन का महत्वपूर्ण आधार बताते हुए कहा कि युवा नेतृत्व सकारात्मक बदलाव का सशक्त माध्यम है। उन्होंने आश्वासन दिया कि विभाग द्वारा संचालित सभी योजनाओं को अर्थ और अधिक प्रभावी, पारदर्शी एवं परिणामोन्मुखी बनाने के लिए निरंतर प्रयास किए जाएंगे, ताकि वास्तविक लाभार्थियों तक योजनाओं का लाभ समय पर पहुंच सके। इस अवसर पर युवा नेता अभिषेक रंजन एवं युवा नेता पंकज कुमार पासवान भी उपस्थित रहे। तीनों युवा नेताओं ने एक स्वर में समाज के कमजोर वर्गों के उत्थान, सामाजिक समसता और अभावशून्य विकास के लिए निरंतर कार्य करने की प्रतिबद्धता दोहराई। मुलाकात के अंत में मंत्री रमा निषाद को उनके सफल एवं जनकल्याणकारी कार्यों के लिए हार्दिक शुभकामनाएं दी गईं।

## गड़हियां में स्वर्गीय बबन ओझा की 17वीं पुण्यतिथि पर श्रद्धांजलि सभा



■ बोले वक्ता, सादगी, सेवा और सामाजिक सद्भाव के प्रतीक थे स्व. बबन ओझा

श्रद्धांजलि सभा का आयोजन किया गया। कार्यक्रम में बड़ी संख्या में ग्रामीणों, जनप्रतिनिधियों, सामाजिक कार्यकर्ताओं और कांग्रेस कार्यकर्ताओं की उपस्थिति ने आयोजन को स्मरणीय बना दिया।

श्रद्धांजलि सभा की अध्यक्षता संस्कृत महाविद्यालय के प्रधानाचार्य डॉ. उमाशंकर पांडेय ने की, जबकि संचालन स्वयं डॉ. सतेंद्र ओझा ने किया। कार्यक्रम की शुरुआत

**गणमान्य लोगों की रही उल्लेखनीय उपस्थिति**

श्रद्धांजलि सभा में बाबूराज इंग्लिश पंचायत के मुखिया सतेंद्र यादव, गड़हियां के वार्ड सदस्य अमर ओझा, ऋषिकेश ओझा, मनोज उपाध्याय, सरपंच विकास यादव, बबलू राज, रामकुमार पांडेय, रमेश कुमार, सुमन तिवारी, वरिष्ठ पत्रकार जितेंद्र मिश्रा, वार्ड पार्षद सतीश उपाध्याय, रिंतेश पांडेय, दीपक सिंह, कृष्णाकांत दुबे, बड़क बाबा सहित कई गणमान्य लोग उपस्थित रहे। सभी ने स्वर्गीय बबन ओझा के जीवन मूल्यों को स्मरण करते हुए उनके बताए मार्ग पर चलने का संकल्प लिया।

**पिता के आदर्श बने जीवन की प्रेरणा : डॉ. सतेंद्र ओझा**

कार्यक्रम के अंत में डॉ. सतेंद्र ओझा ने उपस्थित सभी लोगों के प्रति आभार व्यक्त किया। उन्होंने कहा कि उनके पिता के आदर्श, उनका संघर्ष और समाज के प्रति समर्पण ही उनके जीवन की सबसे बड़ी प्रेरणा हैं। उन्होंने विश्वास जताया कि समाज में प्रेम, भाईचारा और सेवा की भावना को आगे बढ़ाना ही स्वर्गीय बबन ओझा को सच्ची श्रद्धांजलि होगी। उन्होंने कहा कि हमारा प्रयास अपने पिता के आदर्शों पर चलना है। समाज सेवा व गरीब, मजदूरों तथा किसानों की सेवा का गुण मुझे अपने पिताजी से ही मिला था। वे आजीवन समाज के सभी वर्गों की सेवा करते रहे। डॉ. सतेंद्र ने कहा कि अपने पिता के सिद्धांतों को मैं आत्मसात कर ही सामाजिक कार्यों में सक्रिय रहता हूँ।

## नेनुआं पहुंचा डुमरांव पुलिस के जनता दरबार का कारवां, पांच मामलों का हुआ निष्पादन

■ नेनुआ के चर्चित सार्वजनिक तालाब के अतिक्रमण का मामला भी सुझाव, डुमरांव थानाध्यक्ष के सुझाव की ग्रामीणों के बीच होते रही चर्चा



जनता दरबार में ग्रामीणों ने खुलकर अपनी समस्याएं पुलिस पदाधिकारियों के समक्ष रखीं तथा उसका निष्पादन होने से खुशी जताई। खासकर ग्रामीण डुमरांव थानाध्यक्ष संजय कुमार सिन्हा के सुझाव तथा व्यवहार कुशलता की सराहना कर रहे थे। ग्रामीणों ने कहा कि पुलिस यदि उनकी समस्याओं के समाधान के लिए इसी तरह से संजीवनी से काम करे तो गांव की कई समस्याओं का समाधान हो जाएगा तथा गांव में अक्सर हो रहे मारपीट जैसी घटनाओं पर लगाम लग जाएगी। वहीं, थानाध्यक्ष संजय कुमार सिन्हा ने कहा कि जनता दरबार में

लोगों की समस्या सुनने के साथ ही उन्हें त्वरित न्याय दिलाया गया, साथ ही अपराध निवृत्त व तस्करों पर लगाम लगाने में पुलिस का सहयोग करने की अपील ग्रामीणों से की गई। उन्होंने कहा कि बिना ग्रामीणों के सहयोग से अपराध पर निवृत्त नहीं किया जा सकता है। थानाध्यक्ष ने कहा कि उनका प्रयास अपराध व तस्करों निवृत्त में जीरो टॉलरेंस की नीति को धरातल पर उतराना है, इसके लिए आम जनता का सहयोग जरूरी है। बता दें कि एसपी शुभम आर्य के निर्देश पर इस जनता दरबार का आयोजन किया जा रहा है।



# बिहार में बनेगी नई एजुकेशन सिटी, कैबिनेट में मिली मंजूरी

एजेंसी। पटना

नीतीश सरकार ने बिहार के समग्र विकास को नई दिशा देने के लिए सात निश्चय पार्लामेंट पर औपचारिक रूप से काम शुरू कर दिया है। मुख्यमंत्री नीतीश कुमार की अध्यक्षता में मंगलवार को हुई राज्य कैबिनेट की बैठक में तीसरे चरण के सात निश्चयों को मंजूरी दी गई। इसके साथ ही सरकार ने वर्ष 2025 से 2030 तक के लिए विकास का स्पष्ट और दीर्घकालिक रोडमैप सामने रखा है। इस योजना के तहत रोजगार, स्वास्थ्य, शिक्षा, उद्योग और नागरिक सुविधाओं को प्राथमिकता के आधार पर मजबूत किया जाएगा। दरअसल, सात निश्चय 3 के माध्यम से राज्य में लगभग 50 लाख करोड़ रुपये के निवेश को आकर्षित करने का लक्ष्य रखा गया है। सरकार का दावा है



कि इस निवेश से अगले पांच वर्षों में रोजगार के अवसरों को दोगुना किया जाएगा और बिहार के लोगों की औसत आय में भी उल्लेखनीय वृद्धि की जाएगी। औद्योगिक विकास, स्टार्टअप इकोसिस्टम और

निजी निवेश को बढ़ावा देकर बिहार को निवेशकों के लिए अनुकूल राज्य बनाने की रणनीति तैयार की गई है। वहीं, इस रोडमैप में नागरिक सुविधाओं के विस्तार पर भी खास जोर दिया गया है। राज्य में नए और आधुनिक शहरों के विकास, बेहतर शहरी बुनियादी ढांचे, परिवहन, आवास, पेयजल और स्वच्छता सुविधाओं को सुदृढ़ करने की योजना है। साथ ही बिहार को पूर्वी भारत के नए टेक हब के रूप में विकसित करने का विजन भी रखा गया है, ताकि आईटी, डिजिटल सेवाओं और नवाचार के क्षेत्र में राज्य की पहचान बने। सात निश्चयों का चौथा निश्चय ह्यउन्नत शिक्षाउज्ज्वल भविष्यहू है, जिसके तहत शिक्षा व्यवस्था को आधुनिक और रोजगारोन्मुख बनाया जाएगा। राज्य में नई एजुकेशन सिटी स्थापित की जाएगी, जहां उच्च शिक्षा, शोध और कौशल विकास से जुड़े संस्थान एक साथ विकसित होंगे। इसके अलावा बिहार के पुराने और प्रतिष्ठित शिक्षण संस्थानों को सेंटर ऑफ एक्सीलेंस के रूप में विकसित किया जाएगा, ताकि वे राष्ट्रीय और अंतरराष्ट्रीय स्तर पर प्रतिस्पर्धी बन सकें। सरकार ने उच्च शिक्षा के सुदृढ़ीकरण के लिए अलग उच्च शिक्षा विभाग का गठन भी कर दिया है। इसका उद्देश्य विश्वविद्यालयों, कॉलेजों और तकनीकी संस्थानों में गुणवत्ता सुधार, रिसर्च को बढ़ावा और युवाओं को वैश्विक स्तर के अवसरों के लिए तैयार करना है। माना जा रहा है कि सात निश्चय पार्लामेंट में बिहार को विकास, रोजगार और शिक्षा के नए दौर में ले जाने की आधारशिला साबित होगा।

# बिहार के सभी 38 जिलों में मेडिकल कॉलेज खोलने का एलान सम्राट चौधरी ने 3 साल में पूरा करने की समय सीमा बताई



एजेंसी। पटना

बिहार के लिए स्वास्थ्य और शिक्षा के क्षेत्र में बड़ी खुशखबरी सामने आई है। उपमुख्यमंत्री सम्राट चौधरी ने घोषणा की है कि

मुख्यमंत्री नीतीश कुमार के नेतृत्व में अब बिहार के सभी 38 जिलों में मेडिकल कॉलेज खोलने का निर्णय लिया गया है। यह योजना अगले तीन वर्षों में पूरी तरह लागू हो

जाएगी। डिप्टी सीएम ने कहा कि यह बदलता हुआ बिहार है, जहाँ सड़क, शिक्षा और स्वास्थ्य सहित सभी मोर्चों पर काम हो रहा है। उन्होंने यह भी कहा कि अब

अस्पतालों में मरीजों को सभी सुविधाएँ उपलब्ध हैं और आवश्यक दवाइयों भी प्रदान की जा रही हैं। इस अवसर पर बिहार विधानसभा अध्यक्ष डॉ. प्रेम कुमार, उपमुख्यमंत्री सम्राट चौधरी और स्वास्थ्य मंत्री मंगल पांडेय ने शेरघाटी के गोपालपुर में महाबोधि मेडिकल कॉलेज और अस्पताल का उद्घाटन किया और दीप प्रज्वलित किया। समारोह में कॉलेज के चेयरमैन राजेश कुमार और सचिव रबी कुमारी भी मौजूद थीं। डिप्टी सीएम सम्राट चौधरी ने कहा कि अब बिहार के बाहर के छात्र भी शिक्षा के लिए राज्य की ओर आकर्षित हो रहे हैं। उन्होंने यह भी कहा कि नीतीश कुमार के नेतृत्व में बिहार लगातार प्रगति कर रहा है और स्वास्थ्य क्षेत्र में

अभियान बताया गया है और अब जमीन माफिया की कोई खैर नहीं। स्वास्थ्य मंत्री मंगल पांडेय ने कहा कि महाबोधि मेडिकल कॉलेज में जल्द ही आयुष्मान भारत योजना के तहत जस्ूरतमंद मरीजों का मुफ्त इलाज होगा। उन्होंने गया के जिलाधिकारी और सिविल सर्जन से जल्द ही योजना से जुड़ी फाइलों को निपटाने का आग्रह किया। उन्होंने यह भी बताया कि इस कॉलेज में उपलब्ध 100 मेडिकल सीटों में से 46 सीटों पर दूसरे 11 राज्यों के छात्रों ने नामांकन कराया है, जो दशाता है कि बिहार में उच्च शिक्षा के प्रति विश्वास बढ़ा है। विधानसभा अध्यक्ष डॉ. प्रेम कुमार ने कहा कि नीतीश कुमार के नेतृत्व में बिहार लगातार प्रगति कर रहा है और स्वास्थ्य क्षेत्र में

काफ़ी काम हुआ है। उन्होंने यह भी बताया कि पहले नर्स और स्वास्थ्यकर्मियों की तैनाती के लिए उम्मीदवार नहीं मिलते थे, लेकिन अब राज्य सरकार की पहल से स्थिति में सुधार हुआ है और अच्छे मेडिकल कॉलेज खुल रहे हैं इस कदम से न केवल बिहार के युवाओं को बेहतर शिक्षा और स्वास्थ्य सेवाएँ मिलेंगी, बल्कि राज्य का नाम पूरे देश में उच्च शिक्षा और स्वास्थ्य के क्षेत्र में उभरते राज्य के रूप में होगा। यह पहल बिहार की सामाजिक और आर्थिक प्रगति में मौल का पथर साबित होगी। कुल मिलाकर, बिहार अब सिर्फ सड़क या उद्योग तक सीमित नहीं, बल्कि स्वास्थ्य और शिक्षा के क्षेत्र में भी मजबूत और आत्मनिर्भर राज्य बनने की दिशा में तेजी से अग्रसर है।

## एक नजर दीघा-एम्स एलिवेटेड रोड से बेली रोड कनेक्शन नए वैकल्पिक मार्ग से ट्रैफिक घटेगा दबाव

पटना। पथ निर्माण विभाग के सचिव पंकज कुमार पाल ने सोमवार को शहर में निर्माणधीन चार महत्वपूर्ण सड़क परियोजनाओं के कार्यस्थलों का निरीक्षण किया। ये सभी परियोजनाएँ मुख्यमंत्री की प्रगति यात्रा के दौरान घोषित की गई थीं और इनका उद्देश्य राजधानी में वैकल्पिक यातायात कारिडोर विकसित कर मुख्य सड़कों पर ट्रैफिक दबाव को कम करना है। निरीक्षण के दौरान सचिव ने खगोलिडननेहरू पथ से अशोक राजपुरा को जोड़ने वाली रूपसपुर नहर पथ परियोजना, रूपसपुर से समुना मोड़ तक बॉक्स ड्रेन सह सड़क निर्माण, गोला रोड, और नेहरू पथ को दोनों ओर से पाटली पथ से जोड़ने वाली परियोजना की प्रगति का जायजा लिया। उन्होंने अधिकारियों से कार्य की वर्तमान स्थिति, निर्माण गुणवत्ता और समय सीमा के बारे में जानकारी ली। सचिव ने कहा कि इन परियोजनाओं के पूरा होने से शहर को नए वैकल्पिक मार्ग मिलेंगे, जिससे मुख्य सड़कों पर यातायात का भार घटेगा और आम लोगों को जाम से राहत मिलेगी। विशेष रूप से नेहरू पथ और पाटली पथ के बीच कनेक्टिविटी से पश्चिमी और दक्षिणी इलाकों के यातायात में उल्लेखनीय सुधार की उम्मीद है। पथ निर्माण विभाग के अधीन बीएसआरडीसीएल द्वारा नेहरू पथ को दोनों तरफ से पाटली पथ से जोड़ने का कार्य लगभग 143.86 करोड़ रुपये की लागत से किया जा रहा है। सचिव ने अतिवृत्तियों को निवेश दिए कि सभी परियोजनाओं को प्राथमिकता के आधार पर तय समय सीमा में पूरा किया जाए, और गुणवत्ता से किसी प्रकार का समझौता न किया जाए। उन्होंने आरसीसी स्ट्रक्चर के निर्माण में विशेष सावधानी, मानकों के अनुसार सामग्री के उपयोग, और मजबूत संरचना सुनिश्चित करने पर जोर दिया।

## कटिहार में भारतीय सेना के शहीद हवलदार उत्तम कुमार मंडल को दी गई अंतिम सलामी

कटिहार। कटिहार जिले के अमदाबाद प्रखंड के चांमा छरमैरी गांव के निवासी हवलदार उत्तम कुमार मंडल (40) का 14 दिसंबर 2025 को देहरादून में इलाज के दौरान निधन। 21 वर्षों तक देश सेवा में लगे रहे। उनका अंतिम संस्कार पूरे सैन्य सम्मान के साथ किया गया। कटिहार जिले से एक हृदयविरादकर खबर सामने आई है, जिसने पूरे जिले को शोक में डुबो दिया है। भारतीय सेना के सम्पित हवलदार उत्तम कुमार मंडल का निधन हो गया है। वे 2004 बैच के अनुभवी सैनिक थे और लगभग 21 वर्षों तक देश की सेवा में लगे रहे। उनकी देशभक्ति और त्याग की भावना सदैव याद की जाएगी। यह दुखद घटना अमदाबाद प्रखंड के अंतर्गत आने वाली उत्तरी करिमुल्लापुर पंचायत के चांमा छरमैरी गांव की है। हवलदार उत्तम कुमार मंडल की उम्र लगभग 40 वर्ष थी। वे पिता घनश्याम मंडल के पुत्र थे। वर्तमान में उनकी तैनाती उत्तराखंड के देहरादून में थी। सूत्रों के अनुसार, ड्यूटी के दौरान उनकी तबीयत अचानक बिगड़ गई। गंभीर जांच में पता चला कि उनके दिर में ट्यूमर था। इसके बाद उन्हें सेना के अस्पताल में विशेषज्ञ डॉक्टरों की देखरेख में भर्ती कराया गया। डॉक्टरों की पूरी कोशिश के बावजूद 14 दिसंबर 2025 को उन्होंने अंतिम सांस ली। उनके निधन की खबर मिलते ही गांव में मातम छा गया। गांव के लोग और परिवारजन भावुक हो उठे। माताजी बेसुध थीं, जबकि पत्नी और बच्चों का रो-रोकर श्रम हाल था। शोकाकुल माहौल में गांव और आस-पास के लोग उनके अंतिम दर्शन के लिए पहुंचे। हवलदार उत्तम कुमार मंडल के पार्थिव शरीर को तिरिगे में लपेटा गया और उन्हें सेना के पूर्ण सम्मान के साथ अंतिम विदाई दी गई। अंतिम संस्कार समारोह में एसटी आयोग के पूर्व अध्यक्ष शंभु कुमार भी शामिल हुए और उन्होंने शहीद के श्रद्धांजलि अर्पित की। अंतिम संस्कार के दौरान लोगों ने हृहारत माता की जयहल् के नारों के बीच उन्हें अंतिम सलामी दी।

## नितिन नवीन ने नीतीश कैबिनेट से दिया इस्तीफा भाजपा में बनाए गए हैं कार्यकारी राष्ट्रीय अध्यक्ष

एजेंसी। पटना

बिहार की राजनीति में एक अहम घटनाक्रम सामने आया है। बिहार सरकार के वरिष्ठ मंत्री नितिन नवीन ने नीतीश कैबिनेट से इस्तीफा दे दिया है। वे राज्य सरकार में पथ निर्माण विभाग और नगर विकास एवं आवास विभाग की जिम्मेदारी संभाल रहे हैं। भाजपा की ओर से उन्हें राष्ट्रीय कार्यकारी अध्यक्ष की महत्वपूर्ण जिम्मेदारी सौंप जाने के बाद उन्होंने मंत्रिमंडल से हटने का फैसला लिया। उनके इस्तीफे के बाद राज्य की सियासत में चर्चाओं का दौर तेज हो गया है। नितिन नवीन लंबे समय से भारतीय जनता पार्टी के सक्रिय और प्रभावशाली नेताओं में गिने जाते रहे हैं। उन्होंने अपने राजनीतिक करियर में संगठन और सरकार, दोनों स्तरों पर अहम भूमिका निभाई है। नीतीश सरकार में मंत्री रहते हुए उन्होंने पथ निर्माण और नगर विकास जैसे महत्वपूर्ण विभागों में कई योजनाओं को गति दी। सड़कों के निर्माण, शहरी आधारभूत संरचना के विकास, आवास योजनाओं और नगर निकायों को सशक्त बनाने के लिए उनके कार्यकाल को खासा अहम



माना जाता है। भाजपा की राष्ट्रीय राजनीति में नितिन नवीन की बढ़ती भूमिका को देखते हुए पार्टी नेतृत्व ने उन्हें राष्ट्रीय कार्यकारी अध्यक्ष की जिम्मेदारी सौंपी है। यह पद संगठन के लिहाज से बेहद अहम माना जाता है, क्योंकि इसके माध्यम से पार्टी की नीतियों, कार्यक्रमों और संगठनात्मक फैसलों को देशभर में लागू करने में महत्वपूर्ण भूमिका निभाई जाती है। नई जिम्मेदारी मिलने के बाद नितिन नवीन ने यह स्पष्ट किया कि वे पूरी तरह से संगठनात्मक कार्यों पर ध्यान केंद्रित करना चाहते हैं, इसी कारण उन्होंने मंत्रिमंडल से इस्तीफा दिया। ऐसे में अब तय माना जा रहा है जल्द ही नितिन नवीन भाजपा अध्यक्ष की महत्वपूर्ण जिम्मेदारी संभाल सकते हैं।

उनके इस्तीफे के बाद अब यह सवाल उठने लगा है कि पथ निर्माण और नगर विकास जैसे अहम विभागों की जिम्मेदारी किसे सौंपी जाएगी। माना जा रहा है कि जल्द ही मुख्यमंत्री नीतीश कुमार मंत्रिमंडल में फेरबदल कर इन विभागों के लिए नए मंत्री की घोषणा कर सकते हैं या भाजपा कोटे के मंत्री को फिलहाल इन विभाग का अतिरिक्त प्रभार दिया जा सकता है। वहीं, भाजपा भी बिहार में संगठनात्मक स्तर पर नए समीकरण बनाने की तैयारी में जुट गई है। राजनीतिक विश्लेषकों का मानना है कि नितिन नवीन का इस्तीफा राज्य की राजनीति से ज्यादा राष्ट्रीय राजनीति से जुड़ा कदम है। भाजपा आने वाले समय में संगठन को और धार देने के लिए अनुभवी नेताओं को राष्ट्रीय जिम्मेदारियां सौंप रही है। नितिन नवीन के अनुभव और कार्यशैली को देखते हुए पार्टी उनसे बड़ी अपेक्षाएँ लगाए बैठी है। कुल मिलाकर, नितिन नवीन का नीतीश कैबिनेट से इस्तीफा बिहार की राजनीति में एक महत्वपूर्ण मोड़ माना जा रहा है।

## बिहार में अवैध बालू खनन पर सख्त कार्रवाई मद्य निषेध विभाग की मदद से होगी निगरानी

एजेंसी। पटना

बिहार में अब अवैध बालू खनन और इसके अवैध कारोबार पर रोक लगाने की तैयारी हो रही है। राजधानी पटना में जिला प्रशासन ने अब उत्पाद एवं मद्य निषेध विभाग की मदद लेने का निर्णय लिया है। इसके साथ ही बालू घाटों पर निगरानी और बेहतर कार्रवाई सुनिश्चित करने के लिए ड्रेन और अत्याधुनिक नावों का भी प्रयोग किया जाएगा। जिला प्रशासन ने पिछले एक सप्ताह से इस दिशा में कार्रवाई तेज कर दी है। डीएम डॉ. त्यागराजन एसएम ने बताया कि खनन पदाधिकारी के नेतृत्व में प्रखंड स्तर पर छापेमारी दल का गठन किया गया है। इस दौरान मनेर, बिहटा, दानापुर, नौबतपुर और फतुहा तक बालू खनन स्थलों पर छापेमारी और निरीक्षण किया गया। डीएम ने कहा कि अवैध खनन पर रोक के प्रयास लगातार जारी हैं और इसके लिए प्रशासन सख्त कदम उठाए के लिए पूरी तरह तैयार है। जिला प्रशासन ने छापेमारी दल को ड्रेन से निगरानी, नदी में गश्ती के

लिए अत्याधुनिक नावें, और सुरक्षा उपकरण उपलब्ध कराए हैं। इससे न केवल अवैध बालू खनन पर तुरंत कार्रवाई संभव होगी, बल्कि भारी जालसाजी और अवैध कारोबार को भी पकड़ने में मदद मिलेगी। अधिकारियों का कहना है कि इस पहल से पटना जिले की नदियों और पर्यावरण की सुरक्षा सुनिश्चित होगी और अवैध खनन पर प्रभावी नियंत्रण किया जा सकेगा। इसके अलावा, प्रशासन ने स्थानीय लोगों और मछुआरों से भी सहयोग मांगा है ताकि अवैध बालू खनन के प्रयासों में जासबागीदारी सुनिश्चित हो और जिला प्रशासन की कार्रवाई और अधिक प्रभावी बन सके। अधिकारियों ने यह भी बताया कि आगामी दिनों में नए ड्रेन तकनीक और निगरानी सेंसर का प्रयोग कर बालू घाटों की निरंतर निगरानी की जाएगी। इस कदम से यह उम्मीद जलाई जा रही है कि पटना जिले में अवैध बालू खनन पूरी तरह से निवृत्त होगा और नदी पर्यावरण, यातायात और स्थानीय संसाधनों की सुरक्षा में सुधार होगा।

## राजद विधायक प्रो. चंद्रशेखर पर रंगदारी का गंभीर आरोप, सदर थाना में केस दर्ज

एजेंसी। पटना

बिहार के मधेपुरा जिले की राजनीति उस वक्त गरमा गई, जब राजद विधायक प्रो. चंद्रशेखर और उनके सहयोगी आलोक कुमार उर्फ मुन्ना सहित अन्य पर रंगदारी मांगने, निर्माण कार्य में बाधा डालने और जान से मारने की धमकी देने के आरोप में सदर थाना में प्राथमिकी दर्ज की गई। यह केस एए पटना (जेवी) फर्म के नाम से संचालित एक सरकारी निर्माण कार्य के संवेदक के आवेदन पर दर्ज किया गया है। संवेदक ने आरोप लगाया है कि विधायक और उनके प्रतिनिधियों ने उनसे एक करोड़ रुपये की रंगदारी मांगी और राशि नहीं देने का कठम बंद कराने व झूठे मुकदमे में फंसाने की धमकी दी। संवेदक द्वारा पुलिस को दिए गए लिखित आवेदन में कहा गया है कि कार्य प्रारंभ होने के समय से ही लगातार दबाव बनाया जा रहा था। विधायक और उनके प्रतिनिधि बार-बार साइट पर पहुंचकर रंगदारी की मांग करते रहे। जब संवेदक ने अवैध काम मानने से इनकार किया तो कार्य रुकवाने, विभागीय अधिकारियों को गुमराह



करने और गंभीर परिणाम भुगतने की धमकी दी गई। आवेदन में यह भी उल्लेख है कि उन्हें और उनके कर्मचारियों को जान से मारने तक की धमकी दी गई, जिससे वे और उनके मजदूर दहशत में हैं। संवेदक का कहना है कि तमाम दबाव और धमकियों के बावजूद उन्होंने विभागीय दिशा-निर्देशों का पालन करते हुए स्थानीय प्रशासन और अतिवृत्तियों की निगरानी में कार्य को जारी रखा। उन्होंने दावा किया कि निर्माण कार्य में किसी भी तरह की अनियमितता नहीं बरती गई और गुणवत्ता के साथ काम किया जा रहा है। इसी बीच विधायक प्रो. चंद्रशेखर द्वारा निर्माण कार्य की गुणवत्ता को लेकर सार्वजनिक रूप से

आरोप लगाए गए, जिसके बाद ग्रामिण विकास मंत्री सह मधेपुरा के प्रभारी मंत्री के निर्देश पर जिला स्तरीय कार्यक्रम क्रियान्वयन समिति की बैठक में मामले की जांच के लिए एक टीम का गठन किया गया। जांच टीम द्वारा किए गए निरीक्षण और जांच के बाद जो रिपोर्ट सामने आई, उसमें निर्माण कार्य की गुणवत्ता को संतोषजनक बताया गया। रिपोर्ट में यह भी स्पष्ट किया गया कि कार्य विभागीय मानकों के अनुरूप किया जा रहा है। इसके बावजूद संवेदक का आरोप है कि विधायक और उनके समर्थकों द्वारा उल्टीइन बंद नहीं हुआ, जिससे मजबूत होकर उन्हें पुलिस की शरण लेनी पड़ी।

# अगले तीन दिनों तक सुबह कोहरा, शाम में कनकनी

एजेंसी। पटना

बिहार के एक-दो स्थानों पर अगले तीन दिनों तक सुबह के समय हल्के से मध्यम स्तर का कोहरा छाए रहने की संभावना है। हालांकि, जैसे-जैसे दिन चढ़ेगा, वैसे-वैसे कोहरा का असर कम होगा और आसमान साफ होता जाएगा। सुबह और शाम के समय लोगों को ठंड का अहसास बना रहेगा। मौसम विभाग के अनुसार राज्य के अधिकतम और न्यूनतम तापमान में अगले तीन दिनों तक किसी बड़े बदलाव की संभावना नहीं है, जिस कारण मौसम शुष्क बना रहेगा। सोमवार को राज्य के अधिकतम तापमान में गिरावट दर्ज की गई, जबकि न्यूनतम तापमान में हल्की बढ़ोतरी देखने को मिली। इस दौरान



प्रदेश का अधिकतम तापमान 24.3 से 28.6 डिग्री सेल्सियस और न्यूनतम तापमान 9.9 से 16.4 डिग्री सेल्सियस के बीच रहा। राज्य का सबसे कम तापमान 9.9 डिग्री सेल्सियस भागलपुर के सबौर में दर्ज किया गया, जबकि सबसे अधिक तापमान 28.6 डिग्री सेल्सियस फारबिसगंज में रिकॉर्ड किया

गया। वहीं, सबसे कम हयता 300 मीटर गया जी में दर्ज की गई, जिससे सुबह के समय आवागमन में लोगों को परेशानी हुई। राजधानी पटना में मंगलवार की सुबह हल्के से मध्यम स्तर का कोहरा छाए रहने का अनुमान है। सोमवार को पटना के अधिकतम तापमान में 0.9 डिग्री सेल्सियस की

## पूर्णिमा में सुबह कुहासा, दिन में धूप

पूर्णिमा जिले में मौसम वैज्ञानिकों के अनुसार अगले एक सप्ताह तक सुबह-सुबह हल्का कुहासा छाए रहने की संभावना है। हालांकि, दिन चढ़ने के साथ आसमान साफ रहेगा और धूप खिली रहेगी। इस दौरान अधिकतम तापमान में किसी बड़े उतार-चढ़ाव की संभावना नहीं है। ठंड के बीच दिन में धूप निकलने से लोगों को राहत मिलेगी, लेकिन सुबह और रात के समय गर्म कपड़ों की जरूरत बनी रहेगी।

सकता है। दिन के समय देर तक कोहरा और धुंध बने रहने की संभावना है। मौसम वैज्ञानिकों का कहना है कि पिछले दोह्रातीन दिनों से सूरज की तीपश में कमी आने से कनकनी बड़ सकती है। पिछले 24 घंटों में मौसम में कोई खास बदलाव नहीं देखा गया। इस दौरान अधिकतम और न्यूनतम तापमान में 0.2 डिग्री सेल्सियस की कमी दर्ज की गई। अधिकतम तापमान सामान्य से 1.7 डिग्री सेल्सियस अधिक 25.4 डिग्री सेल्सियस रहा, जबकि न्यूनतम तापमान 9.3 डिग्री सेल्सियस दर्ज किया गया, जो सामान्य से 1.3 डिग्री सेल्सियस कम है। दोपहर एक बजे तक पुरवा हवा चलने के बाद हवा का रुख पछुआ हो गया।

## ढोंगी बाबा ने वास्तुदोष का झांसा देकर चुराया लाखों का सोना, जांच में जुटी पुलिस

एजेंसी। पटना

बिहार के सहरसा जिले से हैरान कर देने वाला मामला सामने आया है जहां शहर के पटेल नगर वार्ड नंबर 29 में फर्जी तारिक न तंत्र साधना के नाम पर फजी कर् फरार हो गए। जानकारी के मुताबिक, दो अज्ञात व्यक्तियों ने खुद को तंत्र साधक बताकर एक घर में घुसकर वास्तुदोष का हवाला देते हुए सोने का चैन चुराया। दरअसल, घटना के समय घर में गृहस्थमां बिजनेट झा और उनकी पत्नी प्रतिमा मौजूद थीं। बताया गया है कि दरवाजे पर आए दोनों लोग अपने घर का पता दरभंगा जिले के कुशेश्वर हिरनी गांव बताया और कहा कि वे पैतृक घर से 12 साल तक कामुड

कामोच्छ में थे और अब 21 साल बाद अपने गांव लौट रहे हैं। उन्होंने बीते समय में हुए तकलीफ और भविष्य में संभावित परेशानियों का हवाला देकर परिवार को प्रमत्त किया और घर में प्रवेश किया। दोनों ने घर में बताया कि वहां वास्तुदोष है और इसके कारण परिवार को बीमारियों और परेशानियों का सामना करना पड़ रहा है। इसके बाद उन्होंने कहा कि यदि घर में सोना है तो सोने का चैन बेडरूम के तिकर के नीचे रखा जाए, जिससे वाद में शाम 6 बजे खोलने के लिए कहा गया। लेकिन जब परिवार ने शाम को तिकर को देखा, तो सोने का चैन गायब था। चैन की कीमत लगभग ढाई लाख रुपये बताई जा रही है।